



കേരള സർക്കാർ

സംഗ്രഹം

തദ്ദേശസ്വയംഭരണ വകുപ്പ് - 'സുഭിക്ഷ കേരളം' - സബ്സിഡി മാർഗ്ഗരേഖയിൽ ഭേദഗതികളും കൂട്ടിച്ചേർക്കലുകളും അംഗീകരിച്ച് - ഉത്തരവ് പുറപ്പെടുവിക്കുന്നു.

തദ്ദേശസ്വയംഭരണ (ഡി.എ) വകുപ്പ്)

സ.ഉ. (സാധാ) നം. 1009/2020/ത.സ്വ.ഭ.വ.

തിരുവനന്തപുരം, തീയതി 29/05/2020

- പരാമർശം 1. 14.02.2018-ലെ സ.ഉ.(കൈ) 22/2018/തസ്വഭവ
 2. 05.12.2019-ലെ സ.ഉ.(കൈ) 157/2019/തസ്വഭവ
 3. 06.03.2020-ലെ സ.ഉ.(കൈ)നം.45/2020/തസ്വഭവ
 4. 18.05.2020-ലെ സ.ഉ.(കൈ) നം.14/2020/ആ.സ.വ
 5. 20.05.2020-ലെ സ.ഉ.(കൈ) നം. 928/2020/തസ്വഭവ
 6. 27.05.2020-ന് കൂടിയ വികേന്ദ്രീകൃതസൂത്രണ സംസ്ഥാനതല കോഓർഡിനേഷൻ കമ്മിറ്റി തീരുമാനം

ഉത്തരവ്

1. പതിമൂന്നാം പഞ്ചവത്സര പദ്ധതിക്കാലയളവിൽ തദ്ദേശ ഭരണ സ്ഥാപനങ്ങൾ നടപ്പാക്കുന്ന വികസന പ്രോജക്ടുകൾക്ക് അവലംബിക്കേണ്ട സബ്സിഡി മാനദണ്ഡങ്ങൾ പരാമർശം 1 പ്രകാരം പുറപ്പെടുവിച്ചിരുന്നു. കേരളത്തെ ഭക്ഷ്യ സ്വയം പര്യാപ്തതയിൽ കഴിയാവുന്നത്ര എത്തിക്കുന്നതിന് ലക്ഷ്യമിടുന്ന 'സുഭിക്ഷ കേരളം' പദ്ധതിയുടെ മാർഗ്ഗരേഖ പരാമർശം 4 പ്രകാരം പുറപ്പെടുവിച്ചിട്ടുണ്ട്. സുഭിക്ഷ കേരളം പദ്ധതിയുടെ ഉദ്ദേശ്യലക്ഷ്യങ്ങൾ കൈവരിക്കുന്നതിന് നിലവിലുള്ള സബ്സിഡി മാനദണ്ഡങ്ങളിൽ ചില മാറ്റങ്ങൾ അനിവാര്യമാണെന്ന് വികേന്ദ്രീകൃതസൂത്രണ സംസ്ഥാനതല കോഓർഡിനേഷൻ കമ്മിറ്റിയുടെ 27.05.2020-നു കൂടിയ യോഗം ശുപാർശ ചെയ്തിട്ടുണ്ട്. സർക്കാർ ഈ വിഷയം വിശദമായി പരിശോധിച്ചതിന്റെ അടിസ്ഥാനത്തിൽ പരാമർശം 1 പ്രകാരം പുറപ്പെടുവിച്ച മാർഗ്ഗരേഖക്ക് താഴെ പറയുന്ന ഭേദഗതികളും കൂട്ടിച്ചേർക്കലുകളും അംഗീകരിച്ച് ഉത്തരവാകുന്നു.

2. കൃഷി

2.1 തരിശ് കൃഷിക്ക് അനുവദിക്കാവുന്ന പരമാവധി സഹായം

(തുക രൂപയിൽ)

ക്രമ നം	ഇനം	നിരക്ക്		
		(ഒരു ഹെക്ടറിന് അനുവദിക്കാവുന്ന പരമാവധി തുക)		
		കർഷകന്	ഉടമയ്ക്ക്	ആകെ
1	നെല്ല്	35,000	5000	40,000
2	പച്ചക്കറി	37,000	3000	40,000
3	വാഴ	32,000	3000	35,000
4	പയർ വർഗ്ഗങ്ങൾ (Pulses)	27,000	3000	30,000
5	ചെറുധാന്യം (Millets)	27,000	3000	30,000
6	മരച്ചീനിയും മറ്റ് കിഴങ്ങു വർഗ്ഗങ്ങളും	27,000	3000	30,000

7	മുകളിൽ പരാമർശിക്കാത്ത മറ്റ് വിളകൾ	10,000	--	10,000
---	-----------------------------------	--------	----	--------

2.2 തരിശ് കൃഷിക്ക് സഹായം - മാർഗനിർദ്ദേശങ്ങൾ

- 2.2.1 മൂന്ന് വർഷത്തിലധികമായി കാർഷിക പ്രവർത്തനങ്ങൾ ചെയ്തിട്ടില്ലാത്ത ഭൂമിയെ ആണ് തരിശ് ഭൂമി ആയി പരിഗണിക്കേണ്ടത്. ബന്ധപ്പെട്ട കൃഷി ഓഫീസർ സാക്ഷ്യപ്പെടുത്തണം.
- 2.2.2 മൂന്ന് വർഷത്തിലധികമായി പൂർണ്ണമായി കൃഷിക്ക് ഉപയോഗിക്കാത്ത പുരയിടവും (underutilized lands) തരിശായി കണക്കാക്കി അതിൽ യഥാർത്ഥത്തിൽ കൃഷി ചെയ്യുന്ന സ്ഥലത്തിന് ആനുകൂല്യമായ ധനസഹായം നൽകാവുന്നതാണ്.
- 2.2.3 തരിശ് ഭൂമിയിലെ ആദ്യ കൃഷിക്കു മാത്രമാണ് തരിശു കൃഷിയുടെ ആനുകൂല്യം നൽകാവുന്നത്.
- 2.2.4 നിർദ്ദേശിച്ചിട്ടുള്ള ആനുകൂല്യം രണ്ട് തവണകളായി നൽകാം - ആദ്യ തവണ പ്ലാന്റിംഗ് നടക്കുമ്പോഴും രണ്ടാം തവണ സീസണിന്റെ പകുതിയിലുള്ള പരിശോധനയ്ക്ക് ശേഷവും ബാങ്ക് അക്കൗണ്ടിലേക്ക് നൽകാവുന്നതാണ്. ഉടമയ്ക്കുള്ള സഹായം പ്ലാന്റിംഗ് നടക്കുന്ന സമയത്ത് നൽകാവുന്നതാണ്.
- 2.2.5 ഖണ്ഡിക 2.5-ലെ പൊതു മാർഗനിർദ്ദേശങ്ങളും ബാധകമായിരിക്കും.

2.3 സ്ഥിരം കൃഷിക്ക് (Regular farming) അനുവദിക്കാവുന്ന പരമാവധി സഹായം - കൃഷി ചെലവ്/കൂലി ചെലവ് സബ്സിഡി

(രൂപയിൽ)

ക്രമ നം.	ഉന്നം/കൃഷി	നിരക്ക് (ഒരു ഹെക്ടറിന് അനുവദിക്കാവുന്ന പരമാവധി രൂപ)
1	നെല്ല് (ഒരു പൂകൃഷിക്ക്)	22,000
2	പന്തൽ ഉൾപ്പെടെ	25,000
	പന്തൽ ഇല്ലാതെ	20,000
	ശീതകാല പച്ചക്കറി (ഇടുക്കി, വയനാട് ജില്ലകളിലെ ശീതകാല പച്ചക്കറി കൃഷി നടത്തുന്ന പ്രദേശങ്ങൾക്കു മാത്രം)	30,000
3	പയർ വർഗ്ഗങ്ങൾ (Pulses)	20,000
4	മരച്ചീനിയും മറ്റ് കിഴങ്ങ് വർഗ്ഗങ്ങളും (Tapioca and other tubers)	20,000
5	വാഴ	30,000
6	ചെറുധാന്യങ്ങൾ (Millets)	20,000
7	നിലക്കടല (Groundnut)	20,000
8	എള്ളും മറ്റ് എണ്ണക്കുരുക്കളും (Sesamum & other oil seeds)	10,000
9	മുകളിൽ പരാമർശിക്കാത്ത മറ്റ് വിളകൾ	10,000

2.4. സ്ഥിരം കൃഷിക്ക് (Regular farming) സഹായം - മാർഗനിർദ്ദേശങ്ങൾ

- 2.4.1 ഗ്രന്ഥകാല വിളകൾക്ക് ഒരു വർഷം പരമാവധി രണ്ട് സീസണിൽ സഹായം നൽകാം. നെൽകൃഷിക്കും ഒരു വർഷം രണ്ട് പ്രാവശ്യം (രണ്ട് പൂകൃഷിക്ക്) സഹായം നൽകാവുന്നതാണ്.
- 2.4.2 തരിശ്ഭൂമി കൃഷിയോഗ്യമാക്കുന്ന പ്രവർത്തനങ്ങൾക്ക് തൊഴിലുറപ്പ് പദ്ധതിയുടെ സാധ്യത പൂർണ്ണമായി ഉപയോഗപ്പെടുത്തണം. തരിശ്ഭൂമി കൃഷിയോഗ്യമാക്കുന്ന പ്രവർത്തനങ്ങൾ

തൊഴിലുറപ്പ് പദ്ധതിയിൽ നിർവ്വഹിക്കുകയാണെങ്കിൽ സ്ഥിരം കൃഷിക്കുള്ള (regular farming) സഹായം നൽകാവുന്നതാണ്.

2.4.3 നിർദ്ദേശിച്ചിട്ടുള്ള ആനുകൂല്യം സീസണിന്റെ പകുതിയിലുള്ള പരിശോധനയ്ക്ക് ശേഷം ബാങ്ക് അക്കൗണ്ടിലേക്ക് നൽകാവുന്നതാണ്

2.4.4 ഖണ്ഡിക 2.5 ലെ പൊതു മാർഗ്ഗനിർദ്ദേശങ്ങളും ബാധകമായിരിക്കും.

2.5 തരിശ് കൃഷിക്കു സ്ഥിരം കൃഷിക്കും ബാധകമായ പൊതു മാർഗനിർദ്ദേശങ്ങൾ

2.5.1 നാമമാത്ര - ചെറുകിട കർഷകർ, കർഷക കുടുംബശ്രീ/ ഗ്രൂപ്പുകൾ, കുടുംബശ്രീ ജോയിന്റ് ലയ ബിലിറ്റി ഗ്രൂപ്പുകൾ, പാടശേഖര സമിതികൾ, സ്വയം സഹായ സംഘങ്ങൾ, പ്രവാസികൾ, പ്രവാസി കുടുംബങ്ങൾ, സഹകരണ സംഘങ്ങൾ, പ്രൊഡ്യൂസർ കമ്പനികൾ, ചാരിറ്റബിൾ സംഘങ്ങൾ, യുവജന ക്ലബ്ബുകൾ തുടങ്ങി കൃഷി ചെയ്യുന്ന വ്യക്തികൾക്കും ഗ്രൂപ്പുകൾക്കും നൽകാം. പൊതുമേഖല സ്ഥാപനങ്ങൾ, ബോർഡുകൾ, കമ്പനികൾ തുടങ്ങിയ സ്ഥാപനങ്ങളുടെ ഉടമസ്ഥതയിലുള്ള ഭൂമിയിൽ സ്ഥാപനത്തിന്റെ സഹായമില്ലാതെ കർഷകർ/ഗ്രൂപ്പുകൾ കൃഷി ചെയ്യുന്ന അവസരത്തിലും മേൽപ്പറഞ്ഞ സഹായം അനുവദിക്കാവുന്നതാണ്.

2.5.2 നെൽകൃഷിക്ക് താഴെപ്പറയുന്ന ആനുകൂല്യങ്ങൾ കൂടി കൃഷി വകുപ്പിൽ നിന്നും ലഭ്യമാകുന്നതാണ്.

- ‘സുസ്ഥിര നെൽകൃഷി വികസനത്തിന് ഉല്പാദനോപാധികൾക്കുള്ള സഹായം’ എന്ന സംസ്ഥാന പദ്ധതിയുടെ (Plan) ഭാഗമായി ഒരു ഹെക്ടറിന് 5,500 രൂപ നിരക്കിൽ നൽകുന്നതാണ്.
- നെല്ലുൽപാദനത്തിന് പ്രോത്സാഹന സഹായം എന്ന സ്കീമിന്റെ (Non Plan) ഭാഗമായി ഒരു ഹെക്ടറിന് 1000 രൂപ നിരക്കിൽ നൽകുന്നതാണ്.
- നെല്ലു സംഭരണത്തിന്റെ ഭാഗമായി ഒരു കിലോഗ്രാമിന് 8 രൂപ നിരക്കിൽ ഉല്പാദന ബോണസ് നൽകുന്നതാണ്.

2.5.3 വിത്ത്, വളം, കീടനാശിനികൾ തുടങ്ങിയ ഉത്പാദനോപാധികളും മറ്റ് കൃഷി ചെലവുകളും ഉൾപ്പെടെ അനുവദിക്കാവുന്ന പരമാവധി സഹായമാണ് മുകളിൽ പട്ടികകളിൽ നൽകിയിട്ടുള്ളത്. വിത്ത്, വളം, കീടനാശിനികൾ തുടങ്ങിയ ഉത്പാദനോപാധികൾ സബ്സിഡി മാർഗ്ഗരേഖയിലെ മാനദണ്ഡങ്ങൾ പ്രകാരം അനുവദിക്കുകയാണെങ്കിൽ അവയുടെ വില കുറവ് ചെയ്ത് (മാർഗ്ഗരേഖ പ്രകാരം ബാധകമായ ഗുണഭോക്തൃവിഹിതം ഉൾപ്പെടെയുള്ള തുക കുറവ് ചെയ്ത്) ബാക്കി തുക സഹായമായി അനുവദിക്കാവുന്നതാണ്. എന്നാൽ നെൽകൃഷിയുടെ ഉത്പാദനോപാധികൾക്ക് കൃഷി വകുപ്പ് അനുവദിക്കുന്ന അധിക സഹായം പട്ടികകളിൽ നൽകിയിട്ടുള്ള നിരക്കിന് പുറമെ അനുവദിക്കാവുന്നതാണ്.

2.5.4 ഒറ്റ വിള (mono crop) കൃഷിക്കുള്ള സഹായങ്ങളാണ് പട്ടികകളിൽ നൽകിയിട്ടുള്ളത്. ഒരു പ്ലോട്ടിനുള്ളിൽ വ്യത്യസ്ത വിളകൾ വെച്ചുവെച്ചായി (75 സെന്റ് മരച്ചീനി, 50 സെന്റ് പച്ചക്കറി എന്നിങ്ങനെ) കൃഷി ചെയ്യുന്ന സന്ദർഭത്തിൽ ഓരോ വിളയും കൃഷി ചെയ്യുന്ന സ്ഥലത്തിന് ആനുപാതികമായി അതത് വിളകൾക്ക് അനുവദനീയമായ നിരക്കിൽ സഹായം

അനുവദിക്കാവുന്നതാണ്. ഒരു പ്ലോട്ടിൽ ബഹുവിള (multiple crops) കൃഷി ചെയ്യുന്ന സന്ദർഭത്തിൽ മുഖ്യ വിളക്ക് ബാധകമായ സഹായം അനുവദിക്കാവുന്നതും മുഖ്യവിള ഒഴികെയുള്ള ഇടവിളകൾക്ക് വിത്തുകളും തൈകളും മേല്പറഞ്ഞ സഹായത്തിനു പുറമെ മാർഗരേഖ അനുസരിച്ചു അധികമായി നൽകാവുന്നതുമാണ്.

2.5.5 വിളകളെ സംസ്ഥാന കാർഷിക വികസന കർഷക ക്ഷേമ വകുപ്പ് നടപ്പാക്കുന്ന വിള ഇൻഷുറൻസ് സ്കീമിന്റെ ഭാഗമാക്കേണ്ടതാണ്.

2.5.6 ഭൂഉടമ സ്വന്തമായി കൃഷി ചെയ്യാതിരിക്കുകയും എന്നാൽ കൃഷി ചെയ്യുന്നതിന് ഭൂമി വിട്ടുനൽ കാൻ സന്നദ്ധത അറിയിക്കുകയും ചെയ്യുന്ന സന്ദർഭത്തിൽ ഭൂമിയുടെ ഉടമസ്ഥാവകാശം ഉടമകളിൽ തന്നെ നിലനിർത്തുന്നതാണെന്ന് ഉടമകളെ ബോധ്യപ്പെടുത്തിക്കൊണ്ട് ഗ്രാമ പഞ്ചായത്ത്/ നഗരസഭ, ഭൂവുടമ, കൃഷി ചെയ്യുന്നവർ തമ്മിൽ ധാരണയുണ്ടാക്കേണ്ടതാണ്. ഉടമക്കുള്ള പ്രതിഫലം എത്രയെന്ന് തുടക്കത്തിൽ തന്നെ ധാരണയാകുന്നതിന് ശ്രമിക്കണം. തരിശ് കൃഷിയുടെ കാര്യത്തിൽ ഖണ്ഡിക 2.1 പ്രകാരം ഉടമക്ക് നിശ്ചയിച്ചിട്ടുള്ള തുക ഉടമക്ക് തന്നെ നൽകേണ്ടതാണ്. ഉടമ തന്നെയാണ് കൃഷി ചെയ്യുന്നതെങ്കിൽ ഉടമയ്ക്കുള്ള തുക ഉൾപ്പെടെയുള്ള മൊത്തം തുകയും ഉടമയ്ക്ക് നൽകാവുന്നതാണ്.

2.5.7 നിലവിലുള്ള തണ്ണീർത്തടങ്ങളും നെൽവയലുകളും മണ്ണിടുയർത്തി കൃഷി ചെയ്യുന്ന രീതി ഒരു കാരണവശാലും പ്രോത്സാഹിപ്പിക്കാൻ പാടില്ല

2.5.8 ഈ പ്രവർത്തനങ്ങൾ ഗ്രാമപഞ്ചായത്തുകൾക്കും നഗരസഭകൾക്കും ഏറ്റെടുത്ത് നടപ്പാക്കാവുന്നതാണ്. ബ്ലോക്ക്/ജില്ലാ പഞ്ചായത്തുകൾക്ക് താരതമ്യേന വലിയ പ്ലോട്ടുകളിലോ പാടശേഖരം മൊത്തത്തിലോ കൃഷി ചെയ്യുന്നതിനുള്ള പ്രോജക്ടുകൾ ഏറ്റെടുക്കാവുന്നതാണ്. വലിയ പ്ലോട്ടുകൾക്കും പാടശേഖരത്തിനും ഉള്ളിലുള്ള വ്യക്തിഗത കർഷകർക്ക് ബ്ലോക്ക് ജില്ലാ പഞ്ചായത്തുകളിൽ നിന്നും ആനുകൂല്യങ്ങൾ നൽകാം.

2.5.9 ബ്ലോക്ക്/ജില്ലാ പഞ്ചായത്തുകൾക്ക് ഗ്രാമപഞ്ചായത്തുകളുടെ പ്രോജക്ടുകൾക്ക് വിഹിതവും നൽകാവുന്നതാണ്

2.5.10 കൃഷി വകുപ്പ്, വിവിധ തദ്ദേശഭരണ സ്ഥാപനങ്ങൾ, കുടുംബശ്രീ എന്നിവിടങ്ങളിൽ നിന്ന് സഹായം അനുവദിക്കുമ്പോൾ ഇരട്ടിപ്പ് ഉണ്ടാകുന്നില്ലെന്ന് ഉറപ്പാക്കണം.

2.6 പരാമർശം 1 പ്രകാരം പുറപ്പെടുവിച്ച സബ്സിഡി മാർഗ്ഗരേഖയുടെ ഖണ്ഡിക 6.1.6, 6.1.7, 6.1.27, 6.1.28 എന്നിവയിലെ നിലവിലുള്ള മാനദണ്ഡങ്ങൾക്ക് പകരമായി മേൽപ്പറഞ്ഞ മാനദണ്ഡങ്ങൾ ഉൾപ്പെടുത്തി മാർഗ്ഗരേഖ പരിഷ്കരിക്കുന്നു.

2.7 ഫലവൃക്ഷ തൈകൾ (പുഷ്പ-ഔഷധ സസ്യകൃഷിക്കുള്ള വിത്തുകളും തൈകളും ജാതി തൈകളും ഉൾപ്പെടെ)

പരാമർശം 3 പ്രകാരം പുറപ്പെടുവിച്ച പന്ത്രണ്ടിന പരിപാടിയിലെ ഒരു സുപ്രധാന പദ്ധതിയായ 'ഒരു കോടി ഫലവൃക്ഷ തൈകൾ നട്ടുവളർത്തൽ' പദ്ധതി സുഭിക്ഷ കേരളം പദ്ധതിയുമായി

സംയോജിപ്പിച്ചാണ് നടപ്പാക്കുന്നത്. ഈ പദ്ധതിയുടെ പ്രാധാന്യം പരിഗണിച്ച് ഫല വ്യക്തതകളുടേയും പുഷ്പ-ഔഷധ-സസ്യകൃഷിയുള്ള വിത്തുകളുടെയും തൈകളുടേയും തെങ്ങിൻ തൈകളുടേയും ജാതി തൈകളുടേയും സബ്സിഡി എല്ലാ വിഭാഗം ഗുണഭോക്താക്കൾക്കും 100 ശതമാനമായി പുതുക്കി നിശ്ചയിക്കുന്നു. പരാമർശം 1 പ്രകാരം പുറപ്പെടുവിച്ച മാർഗ്ഗരേഖയുടെ ഖണ്ഡിക 6.1.5 ഈ ഭേദഗതിയോടെ നിലനിൽക്കുന്നതാണ്.

3. മൃഗസംരക്ഷണം

3.1 കറവയുള്ള പശു/കറവയുള്ള എരുമ

- 3.1.1. യൂണിറ്റ് കോസ്റ്റ് 60,000 രൂപയായി പുതുക്കി നിശ്ചയിക്കുന്നു. പൊതു വിഭാഗത്തിന് 50 ശതമാനം വരെയും പട്ടികജാതി വിഭാഗക്കാർക്ക് 75 ശതമാനം വരെയും പട്ടികവർഗ്ഗ വിഭാഗക്കാർക്ക് 100 ശതമാനം വരെയും സബ്സിഡി അനുവദിക്കാവുന്നതാണ്.
- 3.1.2 രണ്ട് പശുക്കൾ/എരുമ, കാലിത്തൊഴുത്ത് എന്നിവ ഒരു പാക്കേജായി നൽകുന്നതും പരിഗണിക്കാവുന്നതാണ്.
- 3.1.3 മേൽപ്പറഞ്ഞ പ്രകാരം പാക്കേജായി നടപ്പാക്കുന്നതിന് ഉദ്ദേശിക്കുന്ന പ്രോജക്ടുകൾ ബ്ലോക്ക്/ജില്ലാ പഞ്ചായത്തുകൾക്കും ഏറ്റെടുക്കാവുന്നതാണ്. ബന്ധപ്പെട്ട ഗ്രാമപഞ്ചായത്തിൽ നിന്നും ഗുണഭോക്തൃ പട്ടിക വാങ്ങി നടപ്പാക്കേണ്ടതാണ്.
- 3.1.3 ഉദാര പലിശ വ്യവസ്ഥയിൽ വായ്പ ലഭ്യമാക്കുന്നതിന് ശ്രമിക്കണം.

3.2 ശുചിത്വ കാലിത്തൊഴുത്ത് നിർമ്മിക്കുന്നതിന് സഹായം

- 3.2.1 പുതിയ കറവപശു/എരുമ അനുവദിക്കുന്നതിനൊപ്പം ശുചിത്വ കാലിത്തൊഴുത്ത് നിർമ്മിക്കുന്നതിനും നിലവിലുള്ള കാലിത്തൊഴുത്തിനെ നവീകരിച്ച് ശുചിത്വമുള്ള കാലിത്തൊഴുത്ത് ആക്കി മാറ്റുന്നതിനും പൊതു വിഭാഗത്തിന് ചെലവിന്റെ 50 ശതമാനം പരമാവധി 25,000 രൂപ വരെയും, പട്ടികജാതി വിഭാഗത്തിന് ചെലവിന്റെ 75 ശതമാനം പരമാവധി 37,500 രൂപ വരെയും, പട്ടിക വർഗ്ഗവിഭാഗത്തിന് ചെലവിന്റെ 100 ശതമാനം പരമാവധി 50,000 രൂപ വരെയും സബ്സിഡി അനുവദിക്കാവുന്നതാണ്. (യൂണിറ്റ് ചെലവ് - 50,000 രൂപ).
- 3.2.2 കാലിത്തൊഴുത്ത് നിർമ്മിക്കുന്നതിന് തൊഴിലുറപ്പ് പദ്ധതിയുടെ സാധ്യത ഉപയോഗപ്പെടുത്തണം. അതിന് കഴിയുന്നില്ലെങ്കിൽ മാത്രമേ ധനസഹായം നൽകാൻ പാടുള്ളൂ.

3.3 മിനി ഡയറി ഫാമുകളുടെ ആധുനികവൽക്കരണം

- 3.3.1 അഞ്ചോ അതിൽ കൂടുതലോ പശുക്കളുള്ള ഡയറി ഫാമുകൾക്ക് കറവയന്ത്രം, റബർമാറ്റ്, ഓട്ടോമാറ്റിക് ഡ്രിൻകർ : ഹാൻഡ് ഷവർ (പമ്പ് ഉൾപ്പെടെ), വീൽ ബാരോ, ഡംഗ് സ്കാപ്പർ, ചാഫ് കട്ടർ, സ്റ്ററി പമ്പ് എന്നീ ആധുനിക സൗകര്യങ്ങൾ ഒരുമിച്ചോ ഭാഗികമായോ അനുവദിക്കുന്നതിന് പൊതു വിഭാഗത്തിന് ചെലവിന്റെ 50 ശതമാനം പരമാവധി 50,000 രൂപ വരെയും പട്ടികജാതി വിഭാഗത്തിന് ചെലവിന്റെ 75 ശതമാനം പരമാവധി 75,000 വരെയും പട്ടികവർഗ്ഗ വിഭാഗത്തിന് ചെലവിന്റെ 100 ശതമാനം പരമാവധി 1,00,000 രൂപ വരെയും സബ്സിഡി അനുവദിക്കാവുന്നതാണ്. (യൂണിറ്റ് ചെലവ് 1,00,000 രൂപ).

3.4 തീറ്റപ്പുൽ കൃഷി (ഇനം 6.2.10)

3.4.1 നാമമാത്ര - ചെറുകിട കർഷകർക്ക് സ്വന്തം ഭൂമിയിൽ കൃഷി ചെയ്യുന്നതിനോ വ്യക്തികൾക്ക്/ ഗ്രൂപ്പുകൾക്ക് പാട്ടുകൃഷി ചെയ്യുന്നതിനോ ഒരു ഹെക്ടറിന് 15,000 രൂപ നിരക്കിൽ (യൂണിറ്റ് ചെലവിന്റെ 50% നിരക്കിൽ) കൃഷി സ്ഥലത്തിന് ആനുപാതികമായി പരമാവധി 30,000 രൂപ വരെ അനുവദിക്കാവുന്നതാണ്. (യൂണിറ്റ് ചെലവ് - ഒരു ഹെക്ടറിന് 30,000 രൂപ).

3.5 അടുക്കള മുറ്റത്തെ കോഴി വളർത്തൽ

3.5.1 അഞ്ച് കോഴിക്കുഞ്ഞുങ്ങളുടെ ഒരു യൂണിറ്റിന്, ഗുണഭോക്താവ് സ്വന്തമായി കൂട് സ്ഥാപിക്കുകയോ തൊഴിലുറപ്പ് പദ്ധതിയിൽ നിർമ്മിക്കുകയോ ചെയ്യുകയാണെങ്കിൽ, എല്ലാ വിഭാഗം ഗുണഭോക്താക്കൾക്കും കോഴിക്കുഞ്ഞുങ്ങളുടെ വിലയുടെ 100 ശതമാനം പരമാവധി 600 രൂപ വരെ സബ്സിഡി അനുവദിക്കാവുന്നതാണ്. (യൂണിറ്റ് കോസ്റ്റ് 600 രൂപ).

3.5.2 കൂട് സ്വന്തമായി സ്ഥാപിക്കുന്നതിനോ തൊഴിലുറപ്പ് പദ്ധതിയിൽ നിർമ്മിക്കുന്നതിനോ കഴിയുന്നില്ലെങ്കിൽ താഴെപ്പറയുന്ന പ്രകാരം സഹായം നൽകാം. അഞ്ച് കോഴി കുഞ്ഞുങ്ങളുടെ ഒരു യൂണിറ്റിന് പൊതുവിഭാഗത്തിന് 50 ശതമാനം പരമാവധി 300 രൂപയും പട്ടിക ജാതി വിഭാഗത്തിന് 75 ശതമാനം പരമാവധി 450 രൂപയും, പട്ടികവർഗ്ഗ വിഭാഗത്തിന് 100 ശതമാനം പരമാവധി 600 രൂപയും, കൂടിന് എല്ലാ വിഭാഗം ഗുണഭോക്താക്കൾക്കും ചെലവിന്റെ 25 ശതമാനം പരമാവധി 500 രൂപയും അനുവദിക്കാവുന്നതാണ്. (അഞ്ച് കോഴിക്കുഞ്ഞുങ്ങളുടെ യൂണിറ്റ് ചെലവ് - 600 രൂപ, അഞ്ച് കോഴിക്കുഞ്ഞുങ്ങളുടെ കൂടിന്റെ യൂണിറ്റ് ചെലവ് 2000 രൂപ)

3.5.3 അഞ്ചിന്റെ ഗുണിതങ്ങളായി പരമാവധി 25 കോഴി കുഞ്ഞുങ്ങൾ വരെയുള്ള യൂണിറ്റുകൾ മേൽപ്പറഞ്ഞ മാനദണ്ഡങ്ങൾ പ്രകാരം അനുവദിക്കാവുന്നതാണ്.

3.5.4 കോഴിക്കുഞ്ഞുങ്ങൾ 45 മുതൽ 60 ദിവസം വരെ പ്രായമുള്ളവ ആയിരിക്കണം.

3.5.5 കാട, താറാവ് മുതലായ വളർത്തു പക്ഷികളെ നൽകുന്നതിനും കോഴിക്കുഞ്ഞുങ്ങളെ അഞ്ചിന്റെ ഗുണിതങ്ങൾ അല്ലാതെ നൽകുന്നതിനും നിലവിലുള്ള മാർഗ്ഗനിർദ്ദേശങ്ങൾ (പരാമർശം 1 പ്രകാരം പുറപ്പെടുവിച്ച മാർഗ്ഗരേഖയുടെ ഖണ്ഡിക 6.2.7) അവലംബിക്കാവുന്നതാണ്.

3.6 പന്നിവളർത്തൽ

3.6.1 മൂന്ന് മാസം വരെ പ്രായമുള്ള അഞ്ച് ക്രോസ്സീഡ് പന്നിക്കട്ടികളുടെ ഒരു യൂണിറ്റിന് 90,000 രൂപ യൂണിറ്റ് ചെലവിൽ പൊതു വിഭാഗത്തിന് 50 ശതമാനം പരമാവധി 45,000 രൂപവരെയും, പട്ടികജാതി വിഭാഗത്തിന് 75 ശതമാനം പരമാവധി 67,500 രൂപവരെയും പട്ടികവർഗ്ഗ വിഭാഗത്തിന് 100 ശതമാനം പരമാവധി 90,000 രൂപ വരെയും സബ്സിഡി അനുവദിക്കാവുന്നതാണ്. [യൂണിറ്റ് ചെലവ് - 90,000 രൂപ (5 പന്നിക്കട്ടികളുടെ ചെലവ് 27,500, കൂട് - 35,000, തീറ്റ ഒരു ദിവസം 500 ഗ്രാം നിരക്കിൽ ഒരു പന്നിക്ക് 100 ദിവസത്തേക്ക് - 6250, ബയോ ഗ്യാസ് പ്ലാന്റ് - 20,000, മരന്ന് - മറ്റ് ചെലവുകൾ - 1,250, ആകെ 90,000 രൂപ)]

3.6.2 ആവശ്യമായ ലൈസൻസുകൾ നേടിയിരിക്കണം.

3.6.3 കൂട് നിർമ്മാണം തൊഴിലുറപ്പ് പദ്ധതിയിൽ നിർവഹിക്കുന്നതിനുള്ള സാധ്യത ഉപയോഗപ്പെടുത്തണം. തൊഴിലുറപ്പ് പദ്ധതിയിൽ നിർവഹിക്കുകയാണെങ്കിൽ യൂണിറ്റ് ചെലവിൽ (90,000 രൂപ) നിന്നും കൂട് നിർമ്മാണത്തിന്റെ യൂണിറ്റ് തുക കുറവ് ചെയ്തതിനു ശേഷമുള്ള ബാക്കി തുകയെ അടിസ്ഥാനമാക്കി സബ്സിഡി തുക (പൊതു വിഭാഗം 50%, പട്ടികജാതി-75%, പട്ടികവർഗ വിഭാഗം 100%) അനുവദിക്കാവുന്നതാണ്.

3.7 പരാമർശം 1 പ്രകാരം പുറപ്പെടുവിച്ച സബ്സിഡി മാർഗ്ഗരേഖയുടെ ഖണ്ഡിക 6.2.1, 6.2.7, 6.2.10, 6.2.12, 6.2.16, 6.2.19 എന്നിവ മേൽപ്പറഞ്ഞ പ്രകാരം പരിഷ്കരിക്കുന്നു. ഈ ഇനങ്ങളുടെ നിലവിലുള്ള മറ്റ് മാർഗ്ഗനിർദ്ദേശങ്ങൾ മാറ്റമില്ലാതെ നിലനിൽക്കുന്നതാണ്.

4. ഫിഷറീസ്

4.1 ഫിഷറീസ് മേഖലയിൽ താഴെപ്പറയുന്ന മൂന്ന് പ്രോജക്ടുകളുടെ സബ്സിഡി മാനദണ്ഡങ്ങൾ പുതുതായി ഉൾപ്പെടുത്തുന്നു.

4.2 വീടുവളപ്പിൽ കളത്തിലെ മത്സ്യകൃഷി

4.2.1 80 ചതുരശ്ര മീറ്റർ (രണ്ട് സെന്റ്) വിസ്തീർണ്ണമുള്ള കളം 40 സെന്റീമീറ്റർ ആഴത്തിൽ കുഴിയെടുത്ത് പ്രസ്തുത മണ്ണ് ഉപയോഗിച്ച് കളത്തിന് ചുറ്റുമായി 110 സെന്റീമീറ്റർ ഉയരത്തിൽ ബണ്ട് രൂപീകരിച്ച ശേഷം (ആകെ 150 സെ.മി) കളത്തിൽ പടുത വിരിക്കൽ, അടിത്തട്ട് ഒരുക്കൽ, 125 സെന്റീ മീറ്റർ ഉയരത്തിൽ ജലം നിറയ്ക്കൽ, സംരക്ഷിത വല സ്ഥാപിക്കൽ എന്നീ പ്രവൃത്തികൾ നിർവഹിച്ച് 1000 മത്സ്യ കുഞ്ഞുങ്ങളെ നിക്ഷേപിച്ച് വളർത്തുന്നതാണ് പ്രോജക്ട്.

[a. അടിസ്ഥാന സൗകര്യ വികസനം - 74,000 രൂപ (കളം കുഴിക്കൽ - 18,400 രൂപ, പോളിത്തിൻ ഷീറ്റ് അനുബന്ധ സാമഗ്രികളും - 38,000 രൂപ, വാട്ടർ പമ്പ് - വെഞ്ചറി പമ്പ് - സംരക്ഷിത വല - മറ്റ് ഉപകരണങ്ങൾ -17600)

b. പ്രവർത്തന ചെലവുകൾ - 49,000 (മത്സ്യ വിത്ത് -6000 രൂപ, തീറ്റ - 41,000 രൂപ, മെഡിസിൻ - 2000 രൂപ)

c. ആകെ യൂണിറ്റ് ചെലവ് - 1,23,000 രൂപ]

4.2.2 പൊതു വിഭാഗം ഗുണഭോക്താക്കൾക്ക് യൂണിറ്റ് ചെലവിന്റെ 40 ശതമാനവും പട്ടികജാതി വിഭാഗക്കാർക്ക് യൂണിറ്റ് ചെലവിന്റെ 75 ശതമാനവും പട്ടികവർഗ്ഗവിഭാഗക്കാർക്ക് യൂണിറ്റ് ചെലവിന്റെ 100 ശതമാനവും സബ്സിഡി അനുവദിക്കാവുന്നതാണ്. സബ്സിഡി തുകയുടെ മുന്നിൽ രണ്ട് വിഹിതം തദ്ദേശഭരണസ്ഥാപനവും മുന്നിലൊന്ന് ഫിഷറീസ് വകുപ്പും വഹിക്കേണ്ടതാണ്.

യൂണിറ്റ് കോസ്റ്റും സബ്സിഡിയും

(തുക രൂപയിൽ)

വിഭാഗം	യൂണിറ്റ് നിരക്ക്	പരമാവധി സബ്സിഡി			ഗുണഭോക്തൃ വിഹിതം / വായ്പ
		തദ്ദേശഭരണ സ്ഥാപനം	ഫിഷറീസ് വകുപ്പ്	ആകെ	
പൊതുവിഭാഗം	1,23,000	32,800	16,400	49,200	73,800
പട്ടികജാതി വിഭാഗം	1,23,000	61,500	30,750	92,250	30,750
പട്ടികവർഗ വിഭാഗം	1,23,000	82,000	41,000	1,23,000	ഇല്ല

4.2.3 ഒരു ഗുണഭോക്താവിന് പരമാവധി 4 യൂണിറ്റുകൾ വരെ അനുവദിക്കാവുന്നതാണ്.

4.3 ബയോഫ്ലോക്ക് മത്സ്യകൃഷി

4.3.1 5.6 മീറ്റർ വ്യാസമുള്ള പ്ലാറ്റ് ഫോമിൽ 1.2 മീറ്റർ ഉയരമുള്ളതും 5 മീറ്റർ വ്യാസമുള്ളതുമായ ടാങ്ക് ഇരുന്ന് ചട്ടക്കൂടിൽ നിർമ്മിച്ച് അതിനുള്ളിൽ 550 ജി.എസ്.എം കനമുള്ള പി.വി.സി ആവരണം ചെയ്ത എച്ച്.ഡി.പി.ഇ ഷീറ്റ് വിരിച്ചശേഷം, ടാങ്കിൽ 4-6 സെ.മി വലുപ്പമുള്ള 1250 മത്സ്യകുഞ്ഞുങ്ങളെ നിക്ഷേപിച്ച് വളർത്തുന്നതാണ് പ്രോജക്ട്.

[a. മൂലധന ചെലവ് - 92,000 രൂപ (ടാങ്ക്, പി.വി.സി ആവരണം ചെയ്യപ്പെട്ട HDPE ഷീറ്റ് വിരിച്ചത് - 35,000 രൂപ, മേൽക്കൂര - 5600 രൂപ, വൈദ്യുതീകരണം - പ്ലംബിംഗ് - എയർപമ്പ് - ജനറേറ്റർ - മറ്റ് സൗകര്യങ്ങൾ - 51,400 രൂപ)

b. പ്രവർത്തന ചെലവുകൾ - 46,000 രൂപ (മത്സ്യക്കുഞ്ഞ് - 10,000 രൂപ, തീറ്റ 23,300 രൂപ, മരുന്ന്- മറ്റു ചെലവുകൾ -12,700 രൂപ)

c. ആകെ യൂണിറ്റ് ചെലവ് - 1,38,000 രൂപ]

4.3.2 പൊതു വിഭാഗം ഗുണഭോക്താക്കൾക്ക് യൂണിറ്റ് ചെലവിന്റെ 40 ശതമാനവും പട്ടികജാതി വിഭാഗക്കാർക്ക് യൂണിറ്റ് ചെലവിന്റെ 75 ശതമാനവും പട്ടികവർഗ്ഗവിഭാഗക്കാർക്ക് യൂണിറ്റ് ചെലവിന്റെ 100 ശതമാനവും സബ്സിഡി അനുവദിക്കാവുന്നതാണ്. സബ്സിഡി തുകയുടെ മൂന്നിൽ രണ്ട് വിഹിതം തദ്ദേശഭരണസ്ഥാപനവും മൂന്നിലൊന്ന് ഫിഷറീസ് വകുപ്പും വഹിക്കേണ്ടതാണ്.

യൂണിറ്റ് കോസ്റ്റും സബ്സിഡിയും

(തുക രൂപയിൽ)

വിഭാഗം	യൂണിറ്റ് നിരക്ക്	പരമാവധി സബ്സിഡി			ഗുണഭോക്താ വിഹിതം / വായ്പ
		തദ്ദേശഭരണ സ്ഥാപനം	ഫിഷറീസ് വകുപ്പ്	ആകെ	
പൊതുവിഭാഗം	1,38,000	36,800	18,400	55,200	82,800
പട്ടികജാതി വിഭാഗം	1,38,000	69,000	34,500	1,03,500	34,500
പട്ടികവർഗ വിഭാഗം	1,38,000	92,000	46,000	1,38,000	ഇല്ല

4.3.3 ഒരു ഗുണഭോക്താവിന് പരമാവധി 4 യൂണിറ്റുകൾ വരെ അനുവദിക്കാവുന്നതാണ്.

4.4 കുളത്തിലെ കരിമീൻ കൃഷി

4.4.1 കുറഞ്ഞത് 50 സെന്റ് വിസ്തൃതിയുള്ള സ്ഥലത്തിനുള്ളിൽ ഒരു മീറ്റർ ആഴമുള്ള കുളത്തിൽ ബണ്ട് നിർമ്മിച്ച് അതിനുള്ളിൽ 1500 കരിമീൻ കുഞ്ഞുങ്ങളും 6 കിലോഗ്രാം പൊരുന്ന മത്സ്യങ്ങളും നിക്ഷേപിച്ച് വളർത്തുന്നതാണ് പ്രോജക്ട്.

[a. അടിസ്ഥാനസൗകര്യ വികസനം - 65,000 രൂപ (നിലവിലുള്ള കുളത്തിന്റെ ബണ്ട് നന്നാക്കൽ - 16,100 രൂപ, ജലവിനിമയ പൈപ്പുകൾ - സംരക്ഷിത വല തുടങ്ങിയവ - 48,900 രൂപ)

b. പ്രവർത്തന ചെലവുകൾ - 85,000 രൂപ
(മത്സ്യവിത്ത് - 15,000 രൂപ, പൊരുന്ന മത്സ്യം - 3000 രൂപ, തീറ്റ -50,000 രൂപ, കുമ്മായം - ഡോളോമൈറ്റ് - 17,000 രൂപ)

c. ആകെ യൂണിറ്റ് ചെലവ് -1,50,000 രൂപ]

4.4.2 പൊതു വിഭാഗം ഗുണഭോക്താക്കൾക്ക് യൂണിറ്റ് ചെലവിന്റെ 40 ശതമാനവും പട്ടികജാതി വിഭാഗക്കാർക്ക് യൂണിറ്റ് ചെലവിന്റെ 75 ശതമാനവും പട്ടികവർഗ്ഗവിഭാഗക്കാർക്ക് യൂണിറ്റ് ചെലവിന്റെ 100 ശതമാനവും സബ്സിഡി അനുവദിക്കാവുന്നതാണ്. സബ്സിഡി തുകയുടെ മൂന്നിൽ രണ്ട് വിഹിതം തദ്ദേശഭരണസ്ഥാപനവും മൂന്നിലൊന്ന് ഫിഷറീസ് വകുപ്പും വഹിക്കേണ്ടതാണ്.

യൂണിറ്റ് കോസ്റ്റും സബ്സിഡിയും

(തുക രൂപയിൽ)

വിഭാഗം	യൂണിറ്റ് നിരക്ക്	പരമാവധി സബ്സിഡി			ഗുണഭോക്തൃ വിഹിതം / വായ്പ
		തദ്ദേശഭരണ സ്ഥാപനം	ഫിഷറീസ് വകുപ്പ്	ആകെ	
പൊതുവിഭാഗം	1,50,000	40,000	20,000	60,000	90,000
പട്ടികജാതി വിഭാഗം	1,50,000	75,000	37,500	1,12,500	37,500
പട്ടികവർഗ വിഭാഗം	1,50,000	1,00,000	50,000	1,50,000	ഇല്ല

4.4.3 ഒരു ഗുണഭോക്താവിന് ഒരു യൂണിറ്റ് അനുവദിക്കാവുന്നതാണ്.

4.5 വീട്ടു വളപ്പിൽ കുളത്തിലെ മത്സ്യകൃഷി, ബയോഫ്ളോക്ക് മത്സ്യകൃഷി, കുളത്തിലെ കരിമീൻ കൃഷി - പൊതു മാർഗ്ഗ നിർദ്ദേശങ്ങൾ

4.5.1 മത്സ്യകൃഷിയിൽ താല്പര്യമുള്ളതും സ്ഥല സൗകര്യമുള്ളതുമായ വ്യക്തികൾ, ഗ്രൂപ്പുകൾ, കുടുംബശ്രീ യൂണിറ്റുകൾ എന്നിവരെ ഈ പ്രോജക്ടുകളുടെ ഗുണഭോക്താക്കളാക്കാം.

4.5.2 അപേക്ഷയുടെ അടിസ്ഥാനത്തിൽ സ്ഥല പരിശോധന നടത്തി ഗുണഭോക്തൃ തിരഞ്ഞെടുപ്പിന് നിലവിലുള്ള നിബന്ധനകൾ പാലിച്ച് ഗുണഭോക്താക്കളെ തിരഞ്ഞെടുക്കാവുന്നതാണ്.

4.5.3 വീട്ടുവളപ്പിൽ കുളത്തിലെ മത്സ്യകൃഷി, ബയോഫ്ളോക്ക് മത്സ്യകൃഷി, കുളത്തിലെ കരിമീൻ കൃഷി എന്നീ പ്രോജക്ടുകളുടെ ചുരുക്കം സാങ്കേതിക വിശദാംശങ്ങളാണ് യഥാക്രമം ഖണ്ഡിക 4.2.1, 4.3.1, 4.4.1 എന്നിവയിൽ നൽകിയിട്ടുള്ളത്. പ്രോജക്ടുകളുടെ കൂടുതൽ സാങ്കേതിക വിശദാംശങ്ങളും അതിന്റെ വിജയകരമായ നടത്തിപ്പിന് സ്വീകരിക്കേണ്ട മാർഗ്ഗ നിർദ്ദേശങ്ങളും ഉൾപ്പെടുത്തിക്കൊണ്ടുള്ള സർക്കുലർ ഫിഷറീസ് വകുപ്പ് ഡയറക്ടർ പുറപ്പെടുവിക്കുന്നതാണ്.

4.5.4 കുളം നിർമ്മിക്കൽ തൊഴിലുറപ്പ് പദ്ധതിയിൽ നിർവഹിക്കുന്നതിനുള്ള സാധ്യത ഉപയോഗപ്പെടുത്തണം. തൊഴിലുറപ്പ് പദ്ധതിയിൽ നിർവഹിക്കുന്ന പ്രവർത്തനങ്ങളുടെ യൂണിറ്റ് തുക അതാത് യൂണിറ്റ് ചെലവിൽ കുറവ് ചെയ്യാവുന്നതും ശേഷിക്കുന്ന പ്രവർത്തനങ്ങളുടെ പദ്ധതി ചെലവിൽ നിന്നും സബ്സിഡി തുകയും ഗുണഭോക്തൃ വിഹിതവും നിശ്ചിത അനുപാതത്തിൽ (പൊതു വിഭാഗം 40 : 60, പട്ടികജാതി 75 : 25, പട്ടികവർഗ്ഗം 100 : 0) നിശ്ചയിച്ച് സബ്സിഡി തുകയുടെ മൂന്നിൽ രണ്ട് തദ്ദേശഭരണ സ്ഥാപനത്തിനും മൂന്നിൽ ഒന്ന് ഫിഷറീസ് വകുപ്പിനും അനുവദിക്കാവുന്നതുമാണ്. കുളങ്ങളുടെ നിർമ്മാണം ഗുണഭോക്താവ് നേരിട്ട് നിർവഹിക്കുന്ന പക്ഷം ഗുണഭോക്തൃവിഹിതത്തിൽ ഉൾപ്പെടുത്താവുന്നതാണ്.

4.5.5 വ്യക്തികൾക്കും ഗ്രൂപ്പുകൾക്കുമുള്ള പ്രോജക്ടുകൾ ഗ്രാമപഞ്ചായത്തുകൾക്കും നഗരഭരണസ്ഥാപനങ്ങൾക്കും നടപ്പാക്കാവുന്നതാണ്. എന്നാൽ ഗ്രൂപ്പുകളുടെ കാര്യത്തിൽ ബ്ലോക്ക്/ജില്ലാ

പഞ്ചായത്തുകൾക്കും പ്രോജക്ടുകൾ ഏറ്റെടുക്കാവുന്നതാണ്. ഗ്രാമപഞ്ചായത്തുകളുടെ പ്രോജക്ടുകൾക്ക് ബ്ലോക്ക്/ജില്ലാ പഞ്ചായത്തുകളിൽ നിന്ന് വിഹിതവും നൽകാവുന്നതാണ്.

4.5.6 സാധനസാമഗ്രികൾ, മത്സ്യ കുഞ്ഞുങ്ങൾ മുതലായവ സർക്കാർ ഏജൻസികളായ ഏജൻസി ഫോർ ഡെവലപ്മെന്റ് ഓഫ് അക്വാക്കൾച്ചർ കേരള (ADAK), മത്സ്യകർഷക വികസന ഏജൻസി (FFDA) എന്നിവയിൽ നിന്നോ കാർഷിക/ക്ഷീര/മത്സ്യ സഹകരണ സംഘങ്ങളിൽ നിന്നോ നേരിട്ട് വാങ്ങാവുന്നതാണ്. അല്ലാത്ത പക്ഷം സ്വകാര്യ വിതരണക്കാരിൽ നിന്നും ഗുണഭോക്താക്കൾക്ക് നേരിട്ട് വാങ്ങാവുന്നതും ബില്ലുകൾ, വൗച്ചറുകൾ എന്നിവ ഹാജരാക്കുന്ന മുറയ്ക്ക് പരിശോധന നടത്തി ചെലവുകൾ യൂണിറ്റ് കോസ്റ്റിലെ ഇനം തിരിച്ചുള്ള ചെലവിൽ പരിമിതപ്പെടുത്തി ഗുണഭോക്തൃ വിഹിതത്തിൽ ഉൾപ്പെടുത്താവുന്നതും ഗുണഭോക്തൃ വിഹിതം കഴിച്ച് ബാക്കി തുക ഉണ്ടെങ്കിൽ സബ്സിഡിയിൽ ഉൾപ്പെടുത്തി അനുവദിക്കാവുന്നതുമാണ്.

4.5.7 സബ്സിഡി തുക യൂണിറ്റിന്റെ നിർവഹണ പുരോഗതി വിലയിരുത്തി പണമായോ സാധനമായോ ഗഡുക്കളായി അനുവദിക്കാവുന്നതാണ്.

4.5.8 മത്സ്യകൃഷിയെ ഫിഷറീസ് വകുപ്പിന്റെ ഇൻഷറൻസ് സ്കീമിന്റെ ഭാഗമാക്കണം.

4.5.9 ഗുണഭോക്തൃ വിഹിതം സ്വന്തമായി കണ്ടെത്തുന്നതിന് ബുദ്ധിമുട്ട് നേരിടുന്ന സന്ദർഭത്തിൽ ഉദാര പലിശ വ്യവസ്ഥയിൽ വായ്പ ലഭ്യമാക്കാവുന്നതാണ്.

4.6 ഖണ്ഡിക 4.1 മുതൽ 4.5 വരെയുള്ള മാർഗ്ഗനിർദ്ദേശങ്ങൾ പരാമർശം 1 പ്രകാരമുള്ള സബ്സിഡി മാർഗ്ഗരേഖയിൽ മത്സ്യബന്ധന മേഖലയിലെ ഉൾനാടൻ മേഖലയിൽ കൂട്ടിച്ചേർക്കുന്നു.

5. പൊതുമാർഗ്ഗനിർദ്ദേശങ്ങൾ

5.1 കാർഷിക മേഖലയിൽ നാമമാത്ര-ചെറുകിട കർഷകർക്കാണ് അർഹതയെങ്കിലും നെൽകൃഷിയുടെ കാര്യത്തിൽ രണ്ട് ഹെക്ടറിലധികം കൃഷി ചെയ്യുന്ന കർഷകർക്കും രണ്ട് ഹെക്ടർ വരെയുള്ള ആനുകൂല്യം നൽകാവുന്നതാണ്. മൃഗസംരക്ഷണം, ക്ഷീരവികസനം, മത്സ്യവികസനം എന്നീ മേഖലകളിൽ കുടുംബ വാർഷിക വരുമാനം 5 ലക്ഷം രൂപ വരെയുള്ളവർക്ക് ആനുകൂല്യം നൽകാവുന്നതാണ്.

5.2 ഈ ഉത്തരവിൽ പരാമർശിച്ചിട്ടില്ലാത്ത ഇനങ്ങളെ സംബന്ധിച്ചിടത്തോളം പരാമർശം 1-ലെ മാർഗ്ഗരേഖയിൽ നിശ്ചയിച്ചിട്ടുള്ള മാനദണ്ഡങ്ങൾ മാറ്റമില്ലാതെ നിലനിൽക്കുന്നതാണ്.

5.3 ഉത്പാദനമേഖലയിലെ പ്രോജക്ടുകളുടെ ഗുണഭോക്താക്കളെ തെരഞ്ഞെടുക്കുന്നതിന് പരാമർശം 5 പ്രകാരം പുറപ്പെടുവിച്ച മാർഗ്ഗനിർദ്ദേശങ്ങൾ അനുസരിച്ച് സുഭിക്ഷ കേരളം പ്രോജക്ടുകളുടെ ഗുണഭോക്താക്കളെ നിശ്ചയിക്കാവുന്നതാണ്.

(ഗവർണ്ണറുടെ ഉത്തരവിൻ പ്രകാരം)

ശാരദ മുരളീധരൻ IAS

പ്രിൻസിപ്പൽ സെക്രട്ടറി

1. പഞ്ചായത്ത് ഡയറക്ടർ
2. നഗരകാര്യ ഡയറക്ടർ
3. ഗ്രാമവികസന കമ്മീഷണർ
4. ചീഫ് എഞ്ചിനീയർ, തദ്ദേശസ്വയംഭരണ വകുപ്പ്
5. കൃഷി, മൃഗസംരക്ഷണം, ഫിഷറീസ് വകുപ്പുകളുടെ ഡയറക്ടർമാർക്ക്
6. എല്ലാ ജില്ലാ ആസൂത്രണസമിതി അധ്യക്ഷൻമാർക്കും
7. എല്ലാ ജില്ലാകളക്ടർമാർക്കും
8. എല്ലാ ജില്ലാ പ്ലാനിംഗ് ഓഫീസർമാർക്കും
9. എല്ലാ പഞ്ചായത്ത് ഡെപ്യൂട്ടി ഡയറക്ടർമാർക്കും
10. എല്ലാ അസിസ്റ്റന്റ് ഡവലപ്മെന്റ് കമ്മീഷണർമാർക്കും (ജനറൽ)
11. എല്ലാ നഗര കാര്യ മേഖല ജോയിന്റ് ഡയറക്ടർമാർക്കും
12. എല്ലാ ഗ്രാമപഞ്ചായത്ത് പ്രസിഡന്റുമാർക്കും സെക്രട്ടറിമാർക്കും
13. എല്ലാ ബ്ലോക്ക് പഞ്ചായത്ത് പ്രസിഡന്റുമാർക്കും സെക്രട്ടറിമാർക്കും
14. എല്ലാ ജില്ലാ പഞ്ചായത്ത് പ്രസിഡന്റുമാർക്കും സെക്രട്ടറിമാർക്കും
15. എല്ലാ കോർപ്പറേഷൻ മേയർമാർക്കും സെക്രട്ടറിമാർക്കും
16. എല്ലാ നഗരസഭാ ചെയർമാൻമാർക്കും സെക്രട്ടറിമാർക്കും
17. ഡയറക്ടർ, കേരള സംസ്ഥാന ഓഡിറ്റ് വകുപ്പ്
18. ചെയർമാൻ, സ്റ്റേറ്റ് റിസോഴ്സ് ഗ്രൂപ്പ്
19. ഡയറക്ടർ, കില
20. എക്സിക്യൂട്ടീവ് ഡയറക്ടർ, ഇൻഫർമേഷൻ കേരള മിഷൻ
21. കരുതൽ ഫയൽ/ഓഫീസ് കോപ്പി

ഉത്തരവിൻ പ്രകാരം

സെക്ഷൻ ഓഫീസർ

പകർപ്പ്:-

1. തദ്ദേശസ്വയംഭരണം കൃഷി, മൃഗസംരക്ഷണം, ഫിഷറീസ് വകുപ്പ് മന്ത്രിമാരുടെ പ്രൈവറ്റ് സെക്രട്ടറിമാർക്ക്
2. കാർഷികോത്പാദന കമ്മീഷണറുടെ പി.എയ്ക്ക്
3. തദ്ദേശസ്വയംഭരണം, കൃഷി, മൃഗസംരക്ഷണം, ഫിഷറീസ് വകുപ്പുകളുടെ പ്രിൻസിപ്പൽ സെക്രട്ടറിമാരുടെ / സെക്രട്ടറിമാരുടെ പി.എമാർക്ക്